

محمد خاور نواز ش

بھی ایج ڈی اسکالر، شعبہ اردو، بھاء الدین زکریا یونیورسٹی ملتان

رسالہ قواعدِ اردو، مؤلفہ مرزا نثار علی بیگ و منشی فیض اللہ (اویں رسالہ برائے درجہ وار تعلیم و تدریسِ قواعد)

Muhammad Khawar Nawazish

PhD scholar, BZU, Multan

Risala Qawaed e Urdu : A critical Study

Grammar, the systematic study of language and a particular analysis of its structure, is always considered as a key to learn any language. How much it can help an individual learner and whether it is the only tool in this concern or some social conditions also matter is a different debate. Anyhow, here I move on to present an introduction and analysis of one of the very first written works about Urdu grammar and composition. 'Risala Qawaed-e-Urdu' in three parts; written by Mirza Nisar Ali Baig & Munshi Faizullah Khan in 1860-61, was the first syllabus book for the students of Urdu studying at different levels/classes in the schools/colleges of North & West provinces of British-India. All the three parts of 'Risala Qawaed-e-Urdu' are on the subject of Morphology and Syntax of Urdu Language. This Article also discusses the tradition/trend of Urdu grammar writing and compilation in British-India before 1857, shortly.

اردو زبان، اس کے تخلیقی ادب، لسانی مباحث، لغت اور قواعد ایسے پہلوؤں پر تحقیق کا ایک مجموعی جائزہ لیا جائے تو یہ بات عیاں ہوتی ہے کہ اس مضمون میں تحقیق کا رُخ حال سے ماضی کی جانب زیادہ رہا ہے جبکہ سائنس کے میدان میں ہونے والی تحقیق کا رُخ حال سے مستقبل کی طرف دھائی دیتا ہے۔ سائنس کے مختلف شعبوں سے تعلق رکھنے والوں کی تحقیق کا معیار ان بنیادوں پر طے پاتا ہے کہ یہ تحقیق آنے والے وقت میں کس قدر کارآمد ہو سکتی ہے جبکہ سماج و بشریاتی علوم و فنون اور

بالخصوص زبان و ادب کے باب میں ہونے والی تحقیقیں کامیاب رکھنے والے پاتار ہا ہے کہ محقق نے کتابوں کی نسخہ دریافت کیا اور کتنے قدیم دور سے عصر حاضر کے مستعملات کا مانند تلاش کیا گیا۔ اس بات سے قطع نظر کہ اکیسویں صدی میں پیچ کر ستر ہوئی یا اٹھارویں صدی کے متون کی اہمیت کیا طے پاسکتی ہے، یہ پہلو نظر انداز نہیں کیا جا سکتا کہ بعد جدید بہر حال عبد قدیم کے ساتھ اپنی ایک فطری جڑ ضرور کرتا ہے اور عصر حاضر میں زبان نے جو بھی شکل اختیار کر لی ہو وہ اپنے ابتدائی نقوش سے یکسر ماوراء نہیں ہو گی۔ اردو زبان کا احوال بھی کچھ ایسا ہی ہے۔ یہاں اس کے آغاز و ارتقاء سے بحث مقصود نہیں بلکہ زبان اردو کی تدریس کے ابتدائی ادوار کے تناظر میں اردو قواعد نویسی کے رجحان کا اجمالی جائزہ لیتے ہوئے ایک اہم نسخہ تو اعد سے بحث مقصود ہے۔

اردو قواعد نویسی کا آغاز مستشرقین کے مر ہوں منت ہوا۔ اس کی تالیف کا بنیادی مقصد ایک نئی زبان سیکھنا تھا۔ غیر ملکی سامراج کی ہندوستان آمد اور یہاں اپنا اقتدار مضبوط کرنے کے لیے مقامی زبان سیکھنے کی غرض سے مختلف اقدام اٹھانا ایسا پہلو ہے جس سے ایک طرف سامراجیت کا سیاسی و تجارتی لامع عمل سامنے آتا ہے تو دوسری طرف کسی خطے میں اس کے توسط سے فروغ پذیر صحت مندانہ روحانات بھی واخخ ہوتے ہیں۔ ہندوستان میں زبان اردو کی باقاعدہ تدریس کے لیے نصاب سازی اور اس کے ضمنی ابواب سامراج کے زیر سایہ تشکیل پائے۔ تدریس زبان کی مبادیات میں سب سے اہم قواعد زبان کو گردانا گیا اور اس کی تالیف کا آغاز ہوا۔ اس سلسلے میں اولین کاؤش مغل دربار میں اطور ڈچ سفیر تعینات رہنے والے پولینڈ کے باشندے جین جوشوا کاتلار (Jean Josua Katelaar) کی لاطینی زبان میں لکھی گئی 'Grammatica' ہے (۱) گو کہ اس کتاب کا متن لاطینی زبان میں ہے لیکن تمام بحث مقامی زبان سے کی گئی ہے۔ کتاب میں ہندوستانی الفاظ کے نمونے فارسی، دیوناگری اور رومان رسم الخط میں موجود ہیں۔ اس کا سن اشاعت ۱۷۲۳ءے ہے (۲) تاہم سن تالیف کے حوالے سے قیاسات سے کام لیا جاتا رہا (۳) کاتلار کے بعد سے ڈاکٹر جان گل کرسٹ تک اس ضمن میں کئی مستشرقین کا نام آتا ہے جنہوں نے لاطینی کے علاوہ انگریزی زبان میں بھی ہندوستانی زبان کے قواعد لکھ لیکن اس موضوع پر سب سے زیادہ اہمیت گل کرسٹ کے کام کو حاصل ہوئی۔ اُن کی کتاب 'A Grammer of the Hindooostanee Language' ۱۷۹۶ءے میں کرانکل پرلس کلکتہ سے شائع ہو کر منتظر عام پر آئی (۴) خلیل الرحمن داؤدی لکھتے ہیں کہ:

یہ کتاب ہندوستانی لسانیات کی پہلی جلد کا تیرا حصہ تھی۔ اس کا پہلا حصہ انگریزی ہندوستانی لغت،

۱۷۸۶ءے میں شائع ہو چکا تھا؛ دوسرا حصہ قواعد و لغت کا مقدمہ و مہیہ ۱۷۹۸ءے میں شائع ہوا۔ اس

طرح سے گل کرسٹ کے سلسلہ ہندوستانی لسانیات کی پہلی جلد تین حصوں پر مشتمل تھی۔ (۵)

یہ کتاب انگریزی زبان میں تھی اور فورٹ ولیم کالج کلکتہ کے نصاب میں بھی شامل رہی جبکہ اس سے پہلے مختلف مستشرقین میں سے کسی کی لکھی ہوئی قواعد کو یہ اہمیت حاصل نہ ہوتی۔ گل کرسٹ کی یہ کتاب خاصی تخفیم تھی جس کی اردو زبان میں تخلیص کے بعد میر بہادر علی حسینی نے ایک نسخہ قواعد زبان اردو مشہور بر سارا گل کرسٹ، کے عنوان سے شائع کرایا جو آج بھی اردو قواعد کے موضوع پر ایک اہم کتاب شمار ہوتی ہے۔ اس کی طبع اول کا سن اشاعت مختلف محققین نے مختلف لکھا ہے۔ (۶) بہر کیف اکیسویں صدی کے آغاز پر اردو زبان کے حقیقی وارثوں نے اس کی قواعد نویسی کی طرف توجہ دی۔ اولین نام انشاء اللہ خان انشا کا

ہے جن کی دریائے لاطافت، (۷) کو ہندوستانی کی پہلی ایسی تالیف سمجھا جاتا ہے جو ہندوستان کی عام بولچال کی زبان کے قواعد سے متعلق تھی لیکن اسے جزستم ظریفی کیا سمجھا جائے کہ یہ کتاب بھی فارسی زبان میں لکھی گئی اور اردو دنیا اس کی اہمیت سے تب آشنا ہوئی جب انجمن ترقی اردو کے توسط سے پنڈت دناتریا کیفی کے اردو ترجمے کی صورت میں منتظر عام پر آئی۔ مولوی عبد الحق کا خیال ہے کہ:

یہ بڑے پایے کی کتاب ہے۔ اس سے پہلے اردو صرف دخواہ تحقیق زبان پر اس اصول و ترتیب کے ساتھ کوئی کتاب نہیں لکھی گئی تھی..... اس کتاب کے مطالعہ سے معلوم ہوتا ہے کہ انشا کو اردو زبان پر کس قدر عبور حاصل تھا اور ان کی نظر کیسی دقیق اور گہری تھی۔ (۸)

مولوی عبد الحق کے خیالات دربار تحقیق ازانہ اپنی جگہ لیکن یہ بھی حقیقت ہے کہ انشا کو اردو کے صرف دخواہ پر خاطر خواہ عبور حاصل تھا لیکن اردو زبان کے مولد و مآخذ کے حوالے سے اُن کے خیالات اب تک ہونے والی تحقیق کی روشنی میں محض تاویلات ہی قرار دیے جاسکتے ہیں۔ ایک تحقیق کے مطابق اردو زبان کے مقامی قواعد نویسون میں اولیت کا سہرا امامت اللہ شیدا کو حاصل ہے جن کی تالیف 'صرف اردو' کو ۱۸۱۴ء کی اشاعت قرار دیا گیا ہے۔ اس بات کو درست بھی مان لیا جائے تو اردو دنیا میں آج بھی انشا کی دریائے لاطافت، کی اہمیت اپنی جگہ مسلم ہے۔ انشا کے بعد سرید احمد خان کے رسالہ 'قواعد صرف و دخواہ زبان اردو' کا ذکر آتا ہے جو قواعد نویسی کے شمن میں تو بہت گراں قدر کام نہیں سمجھا جاتا تاہم سرید کی ذات سے منسوب ہونے کی وجہ سے اسے اہم گردانا گیا (۹)۔ اٹھارہ سو سوanon کے لگ بھگ مقامی زبان دنوں کی مؤلفہ چند مرید کتب قواعد کا ذکر بھی ملتا ہے جن میں امام بخش صہبائی کے رسالہ 'قواعد صرف و دخواہ' اور مولوی کریم الدین کے مؤلفہ 'قواعد المبتدی'، 'تسهیل التعلیم' اور 'تسهیل القواعد وغیرہ شامل ہیں۔ یہ تمام کتب ہندوستان کے مختلف علاقوں کے مدارس میں زیر تعلیم طلباء کو قواعد سکھانے کے لیے تالیف کی گئیں اور ان میں سے بیشتر کے تناظر میں مختلف انگریز افران کی تحریک کا فرماقہ تھی۔ اسی سلسلے کی ایک اہم ترین کڑی رسالہ 'قواعد اردو' مؤلفہ مرحوم راشد علی بیگ باعانت مشنی فیض اللہ خان ہے۔

'رسالہ قواعد اردو' بھی نصابی ضرورتوں کو مر نظر کھتے ہوئے تالیف کیا گیا لیکن اس کی انفرادیت برائے درجہ وار تعلیم و تدریس ہونا ہے۔ یہ رسالہ تین حصوں پر مشتمل ہے اور ہر حصے میں درج مباحث مختلف درجوں کے طالب علموں کی سکھنے اور جاننے کی صلاحیت کو سامنے رکھتے ہوئے ترتیب دیے گئے ہیں۔ رسالہ 'قواعد اردو' کے مؤلف مرحوم راشد علی بیگ آگرہ کالج (۱۰) کے مدرس اول تھے اور اس کام میں اُن کی اعانت کرنے والے مشنی فیض اللہ خان اُسی کالج میں مدرس دوم کے عہدے پر فرائض انجام دے رہے تھے۔ رسالہ 'قواعد اردو' (حصہ اول) کا سن تالیف ۱۸۲۰ء ہے اور یہ صوبہ جات شمال و مغرب کے لیفٹیننٹ گورنر سر جارج فریڈر ک ایئم سٹون (۱۱) کے حکم پر درجہ وار تدریس قواعد اردو کے لیے لکھوائی گئی پہلی کتاب ہے۔ یہ بالکل ابتدائی درجے کے اردو کے طالب علموں کے لیے ہے۔ اس منصوبے کے منظوری اُس وقت کے ڈائریکٹر آف پبلک انٹرکشن (DPI) نے دی۔ اس کتاب کا زیر نظر ایڈیشن ۱۸۷۳ء کا ہے جو گورنمنٹ پریس ال آباد میں طبع ہوا۔ یہ رسالہ 'قواعد اردو' (حصہ اول) کی طبع ہشمتم تھی اور تعداد اشاعت ۵۰۰۰ درج ہے جس سے نصف اُس دور میں اس کی مقبولیت کا اندازہ ہوتا ہے بلکہ یہ بھی کہ اس سے پہلے مذکورہ کتاب کے سات ایڈیشن شائع ہو چکے تھے گویا سن تالیف ۱۸۲۰ء کو سامنے رکھا جائے تو بڑی

حد تک ممکن ہے کہ اس کا پہلا ایڈیشن ۱۸۶۱ء میں ہی منتظرِ عام پر آگیا ہو۔ دستیاب ایڈیشن کے سروق پر درج عبارت ملاحظہ کریں:

رسالہ

قواعدِ اردو

حصہ اول

حسب الارشاد فیض بنیاد جناب لیفٹینٹ گورنر بہادر

مماکل مغربی و شمالی

و بنظوری صاحب ڈائریکٹر آف پبلک انٹرکشن بہادر

مماکل مغربی و شمالی

واسطے استعمال مدارس دلی کے

مرزا ثانی علی بیگ

مدرس اول کا جمع آگرہ نے باعانت مشی فیض اللہ خان

مدرس دوم کا جمع ذکر کے ۱۸۶۰ء میں تالیف کیا

-☆:-☆:-

مقامِ الآباد

گورنمنٹ پرنسپل میں طبع ہوا

(طبع ہشتم) ۱۸۷۳ء عیسوی

رسالہ قواعدِ اردو (حصہ اول) صرف سولہ (۱۶) صفحات پر مشتمل ایک مختصر رسالہ / استایچر ہے جس کے دو ابواب ہیں۔ پہلا باب بعنوان باب اول صرف میں پہلے سات (۷) صفحات پر مشتمل ہے جو جس میں مختلف بنیادی قواعدی اصطلاحات کو تعریف کے ساتھ ساتھ مثالوں سے سمجھانے کی کوشش کی گئی۔ اس میں لفظ سے لے کر کلمہ اور اس کی اقسام، اسم اور اس کی اقسام اور حرف وغیرہ سے متعلق مواد موجود ہے۔ باب اول کے آخر میں مؤلف نے طلباء کی مشق کے لیے کچھ مختصر سوالات و جوابات بھی شامل کیے ہیں۔ دوسرا باب بعنوان باب دوم نو میں، صفحہ نمبر آٹھ (۸) سے صفحہ نمبر سولہ (۱۶) تک ہے جس میں پہلے باب کی طرز پر ہی بنیادی نحوی اصطلاحات کی تعریفات مع مثالیں درج ہیں۔ اس باب میں مرکب کی تعریف سے لے کر اس کی مختلف اقسام بیان کی گئی ہیں اور جملہ اور اس کی مختلف صورتوں کو واضح کرنے کی کوشش کی گئی ہے۔ آخر میں مشق کے لیے مختصر سوالات و جوابات بھی دیے گئے ہیں۔ رسالہ قواعدِ اردو (حصہ اول) کے آخر میں مندرجات کی ایک فہرست بھی دے دی گئی ہے۔

رسالہ قواعدِ اردو (حصہ دوم) کے موضوعات بھی وہی ہیں جو رسالہ قواعدِ اردو (حصہ اول) کے تھے لیکن یہ حصہ قدرے تفصیلی ہے اور درمیانے درجے کے طالب علموں کی سیکھنے کی صلاحیت کو مد نظر رکھ کر تالیف کیا گیا۔ اس کے مؤلف بھی مرزا ثانی علی بیگ ہی ہیں اور ان کی اعانت مشی فیض اللہ خان نے کی۔ سب تالیف بھی یکساں ہے، سن تالیف ۱۸۶۰ء ہے جبکہ زیر نظر

ایڈیشن جس کا سن طباعت ۱۸۷۳ء درج ہے، اس کتاب کی طبع ششم ہے جو گورنمنٹ پر لیں اللہ آباد سے ہی شائع ہوئی۔ سروق پر وہی عبارت ہے جو حصہ اول کے سروق پر تھی البتہ بار طباعت مختلف درج ہے۔ [ضمیمه نمبر ۳] رسالہ تو اعد اردو (حصہ دوم) سنتا ہیں (۲۷) صفحات پر مشتمل ہے۔ پہلا باب عنوان باب اول صرف میں، صفحہ نمبر چوپیں (۱) سے صفحہ نمبر چوپیں (۲۳) تک ہے جس میں علم صرف کی تعریف کے بعد کلمہ، اسم، مصدر، فعل اور حرف کی تعریفات مع مثالیں درج کی گئی ہیں اور آخر میں حصہ اول کی طرز پر مختصر سوالات اور ان کے جوابات دیے گئے ہیں۔ دوسرا باب عنوان باب دوم علم خوبی میں، بائیکیں (۲۲) صفحات پر مشتمل ہے جس میں علم خوبی کی تعریف کے بعد مؤلف نے مرکب اور اس کی ذیلی اقسام، جملہ اور اس کی اقسام، فعل اور متعلقات فعل اور مفعول اور اس کی مختلف صورتوں کی مثالوں کی ساتھ وضاحت کرنے کے ساتھ ساتھ ان کے مختلف قاعدے بھی بتائے ہیں۔ اس باب کے آخر پر بھی مختصر سوالات اور ان کے جوابات درج کر کے طالب علموں کو امتحان کی تیاری میں مدد کرنے کی سعی کی گئی ہے۔

رسالہ تو اعد اردو (حصہ سوم) ۱۸۶۱ء میں تالیف ہوا، سبب تالیف یکساں ہے اور یہ اعلیٰ درجے کے طالب علموں کی کسی صلاحیتوں کو مد نظر رکھتے ہوئے تالیف کیا گیا۔ اس کے مؤلف بھی مرزا ثار علی یگ جبکہ معاون مؤلف منشی فیض اللہ خان ہیں اور اس کا رقم کو دستیاب زیر نظر ایڈیشن ۱۸۷۳ء کا ہے۔ یہ اس کتاب کی طبع ششم ہے جو ۲۰۰۰ کی تعداد میں گورنمنٹ پر لیں اللہ آباد سے چھپ کر منظرِ عام پر آئی۔ تاہم اس کے سروق کی عبارت میں ایک معمولی تبدیلی کی گئی اور ”واسطے استعمال مدارس دیسی کے“ کی جگہ ”واسطے استعمال مکاتب سرشنیتیعیم کے“ درج ہے۔ [ضمیمه نمبر ۲] یہ کتاب اس سلسلہ تالیف کی آخری کڑی تھی اور اس میں سب سے زیادہ تفصیل کے ساتھ علم صرف و خوب سے بحث کی گئی ہے اور مؤلف کا انداز بھی عالمانہ ہے۔ ایک سو اٹھائیں (۱۲۸) صفحات پر مشتمل رسالہ تو اعد اردو (حصہ سوم) کو بھی دو باب میں تقسیم کیا گیا ہے۔ پہلا باب عنوان صرف کا باب، چھیناؤے (۹۶) صفحات پر محیط ہے جس کے آغاز پر مہیت زبان اردو کے عنوان کے تحت مرزا ثار علی یگ نے اردو کے مولد اور ارتقاء پر چند سطر میں قلم کی ہیں جن نے ان کے لسانی نظریے کے ساتھ ساتھ اس دور میں اردو لکھنے کا انداز بھی واضح ہوتا ہے۔ ملاحظہ کریں:

اردو کے مخفی پادشاہی لشکر کے میں چنانچہ تو ارجن کی کتابوں میں پادشاہی فونج کو اردو یعنی لکھا ہے جب سلاطین تیموریے نے ہندوستان میں قیام کیا اور دہلی کو پاندار الحلافت بنا یا تو لشکر کے آدمی اور پادشاہی متصل جو ایران اور توران اور اور مختلف ملکوں کے رہنے والے تھے سودا سلف خریدنے میں دہلی کے بازار یوں کے ساتھ جن کی زبان ہندی بجا شاہی فارسی ہندی آمیز یونے لگے رفتہ رفتہ شاہ بھاہن کے عہد تک ہر ایک بولی خلط ملط ہو کر ایک نئی زبان پیدا ہو گئی اور اوس کا نام اردو یعنی مغلی سے منسوب ہو کر زبان اردو پڑ گیا اور کثرت استعمال سے لفظ زبان دور ہو کر صرف اوس زبان کا نام اردو بکیا اردو زبان لغات ہندی فارسی اور عربی ترکی سنکریت وغیرہ سے مرکب ہے اور جیسے عملداری سرکار دلتمدار کمپنی انگریز بہادر کی ہندوستان میں آئی تب سے صاحبان عالیشان حکام زماں کی لغات سے اوسے ایک عجیب رونق پائی بلکہ اکثر کچھ یوں میں ہر طریقے کا غذاء مقدمات دیوانی اور کلکشی اور فوجداری وغیرہ اردو ہی زبان میں لکھتے جاتے ہیں اور اردو

محاورے میں اب لغات انگریزی بھی مثل لغات فارسی اور عربی کے شامل ہوتے جاتے ہیں۔ (۱۲)

مرزا ثنا علی بیگ کے درج بالا اقتباس سے سامنے آنے والے نقطہ نظر کی قدر کا تین ایک مختلف بحث ہے لیکن اردو کے مولد اور اس کی موجودہ حیثیت پر ان کلمات سے رسالہ قواعد اردو (حصہ سوم) کا آغاز کرنا دراصل اس بات کی غمازی کرتا ہے کہ قواعد نویسی کے ساتھ تحقیق زبان سے بھی وہ دلچسپی رکھتے تھے اور دوسرا انہوں نے ضروری سمجھا کہ اعلیٰ درجے کے طالب علم اردو صرف و نحو کی تفصیل میں جانے سے قبل زبان کے آغاز اور صورتحال کی بابت بھی کچھ معلومات رکھتے ہوں۔

رسالہ قواعد اردو (حصہ سوم) کے باب اول میں صرف کی تعریف کے بعد لفظ، مرکب، مفرد، کلمہ اور اس کی اقسام، اسم فعل اور حرف وغیرہ سے تفصیلی بحث کرتے ہوئے مثالوں سے ان کی مختلف صورتوں کو سمجھانے کی کوشش کی گئی ہے۔ دوسرا باب بعنوان باب دوم نحو بتیں (۳۲) صفات پر مشتمل ہے جس کے عنوان کے نیچے ایک وضاحتی عنوان 'مقدمہ تعریف نحو اور اسکی غرض اور موضوع کے بیان میں، بھی درج کر دیا گیا ہے۔ اس باب میں مؤلف نے علم نحو کے تعارف کے بعد مرکب اور اس کی مثالیں اور جملہ کی تعریف کے بعد اسے دو اقسام یعنی باعتبار لفظ اور باعتبار معنی میں تقسیم کر کے بحث کی گئی ہے۔ رسالہ قواعد اردو (حصہ سوم) میں حصہ اول اور حصہ دوم کی طرز پر ہر باب کے آخر میں سوالات و جوابات کا اندرجہ نہیں کیا گیا۔ اس کے باوجود یہ علم صرف و نحو پر ایک مکمل اور تفصیلی کتاب بھی جاسکتی ہے اور بعد میں آنے والے قواعد نویسون نے اس سے بھرپور استفادہ بھی کیا ہوگا۔

مرزا ثنا علی بیگ اور اُن کے معاون فتحی فیض اللہ خان کی یہ تالیف قواعد نویسی کے حوالے سے کوئی اولین کام نہیں تھا بلکہ اس روایت کو یہاں تک پہنچانے میں کئی اردو دانوں کے نام آتے ہیں تاہم رسالہ قواعد اردو (حصہ اول، دوم اور سوم) کو اس اعتبار سے اولیت اور تفوق حاصل ہے کہ یہ اردو کے طالب علموں کی نصابی ضرورتوں کو سامنے رکھتے ہوئے درجہ وار تعلیم و تدرییں قواعد کے لیے تالیف کیا گیا۔ اس ضمن میں اس سے پہلے موجود کتب قواعد انگریز سر کار کے ایسا پر نصابی ضرورتوں کے لیے توکھی جاتی رہیں لیکن مختلف درجات تعلیم و تدریس کو مد نظر رکھتے ہوئے نہیں۔ یہ ایک الگ تحقیق طلب باب ہے کہ رسالہ قواعد اردو کے مؤلفین نے پہلے موجود کتب سے کس حد تک استفادہ کیا کیونکہ گل کرسٹ سے لے کر مولوی کریم الدین کی قواعد نویسی تک کی کم و بیش نصف صدی میں اس موضوع پر کئی کتابیں منظر عام پر آچکی تھیں اور لازمی بات ہے کہ مذکورہ تالیف میں ان کتب سے بھرپور استفادہ کیا گیا ہوگا۔ رسالہ قواعد اردو کے مواد کا اس نقطہ نظر سے بھی ایک مطالعہ ہونا چاہیے۔

حوالہ/حوالہ جات:

- ۱۔ مولوی عبدالحق نے 'قواعد اردو' کے مقدمہ میں اس کتاب کا کوئی نام نہیں لکھا تاہم اتنا بتایا ہے کہ کیبلروہ پہلا یورپی تھا جس نے ہندوستانی زبان کے قواعد لکھے البتہ ابواللیث صدیقی نے 'جامع القواعد' میں اس کتاب کا نام 'Grammatica Indostanica' لکھا ہے۔ انہوں نے کیبلر کے بعد وسرے قواعد نویس بن جامن شلز کی کتاب کا بھی عین بھی نام درج کیا ہے لیکن مولوی عبدالحق نے اس کتاب کا بھی کوئی نام نہیں بنایا بس یہی لکھتے ہیں کہ شلز نے ہندوستانی زبان (اردو) کی ایک قواعد لکھی۔
- ۲۔ ابواللیث صدیقی، جامع القواعد، مارچ ۱۹۷۱ء (باراول)، مرکزی اردو بورڈ، لاہور، ص ۱۵۳
- ۳۔ مولوی عبدالحق (قواعد اردو، ص ۱۰) اور ابواللیث صدیقی (جامع القواعد، ص ۱۵۸) نے قیاس اس کا سن تالیف ۱۷۴۷ء لکھا ہے۔ اس حوالے سے ڈاکٹر نذر عباس گوندل کا ایک نہایت جامع تحقیقی مقالہ 'کیبلر کی قواعد: کچھ نئی رویائیں' کے عنوان سے شعبہ اردو، میں الاقوامی اسلامی یونیورسٹی اسلام آباد کے مجلہ 'معیار' شمارہ نمبر ۸، مطبوعہ جو لاہوتی تاد سبہ ۱۹۷۱ء میں اشاعت پذیر ہو چکا ہے جس میں انہوں نے مختلف حوالوں سے اس نایاب نئی قواعد کے سن تالیف و اشاعت سے سیر حاصل بحث کی ہے۔
- ۴۔ اس کتاب کا دوسرا ایڈیشن بھی گلکستہ ہی ۱۸۰۹ء میں شائع ہوا۔
- ۵۔ خلیل الرحمن داؤدی، مقدمہ: قواعد زبان اردو شہورہ بر سالہ گل کرسٹ (مرتبہ)، ۱۹۶۲ء، مجلس ترقی ادب، لاہور، ص ۲۸
- ۶۔ مولوی سید محمد ارباب شری اردو میں طبع اول ۱۸۱۲ء درج کرتے ہیں جبکہ گرین نے 'لگو سک سروے آف انڈیا' میں یہ سن اشاعت ۱۸۲۰ء درج کیا ہے۔ چونکہ اس کتاب کا کوئی ایسا نسخہ دستیاب نہیں جو ۱۸۱۲ء کا شائع شدہ ہوا س لیے ۱۸۲۰ء میں گلکستہ سے شائع ہونے والے دستیاب نسخہ کوہی پیشہ تھے محققین نے اولین شمارہ کیا ہے۔
- ۷۔ مولوی عبدالحق کے خیال میں یہ کتاب سنہ ۱۲۲۲ھ بھر طابق ۱۸۰۱ء میں تصنیف ہوئی اور چھیالیں برس بعد مولوی مسح الدین خان بہادر کا کوروی نے اپنے مطبع آف قاب عالمجاہ مرشد آباد میں بچھی و اہتمام طبع کی۔ انہوں نے سن تصنیف و اشاعت اس کتاب کے انجمن ترقی اردو سے شائع ہونے والے نسخہ کی طبع اول کے مقدمہ میں قیاس ادرج کیا تھا۔ دیباچہ بطبع ثانی میں سن تصنیف ۱۲۲۲ھ کے بجائے ۱۲۲۳ھ اور اشاعت چھیالیں کے بجائے ۳۳ برس بعد از تصنیف بتائی ہے۔
- ۸۔ عبدالحق، مولوی، دیباچہ مرتب بطبع ثانی: دریائے لاطافت از انشاء اللہ خان انشا، ۱۹۸۸ء، انجمن ترقی اردو، کراچی، ص ۱۷
- ۹۔ عبدالغفار گلکیل (مرتب) کے خیال میں سر سید احمد خان نے یہ رسالہ ۱۸۳۰ء میں اکبر آباد (آگرہ) میں اپنی ملازمت کے

سلسلے میں قیام کے دوران لکھا تھا۔ (قوعصر صرف و نو: زبان اردو مصنفہ سر سید احمد خان (مرتبہ)، ۱۹۸۸ء (طبع اول)، انجمن ترقی اردو، کراچی، ص ۱۷)

۱۰۔ آگرہ کالج ہندوستان کے قدیم ترین تعلیمی اداروں میں سے ایک ہے۔ اس کا سنگ بنیاد پنڈت گنگا دھر شاستری نے سنکریت کے ایک مدرسے کے طور پر کھاتا تھا جسے ۱۸۲۳ء میں کالج کا درجہ دے دیا گیا۔ اس کے پہلے پرنسپل آر۔ برکلے ڈنکن تھے جو ۱۸۳۶ء تک اپنے عہدے پر فائز رہے۔ شروع میں یہ ادارہ گورنمنٹ آف انڈیا کیٹ کے زیر انتظام چلتا رہا۔ ۱۸۸۳ء میں اسے ایک انتظامی کمیٹی اور بورڈ آف ٹرستیز کے تحت کردار دیا ہے۔ آگرہ کالج آج بھی ہندوستان کے بڑے تعلیمی اداروں میں شمار ہوتا ہے اور ڈاکٹر ہبھیم راؤ امبلیڈ یونیورسٹی آگرہ سے الحاق شدہ ہے۔

۱۱۔ سرجارج فریڈرک ایڈمن سٹون (۱۸۱۳ء-۱۸۲۳ء) کلکتہ میں پیدا ہوئے۔ ان کے والد سپریم کونسل آف انڈیا کے ممبر اور ایسٹ انڈیا کمپنی کے ڈائریکٹر ہے۔ ایڈمن سٹون صوبہ جات شمال مغرب کے لیفٹیننٹ گورنر کے عہدے پر جنوری ۱۸۵۹ء سے فروری ۱۸۶۳ء تک فائز رہے۔

۱۲۔ بیگ، ثار علی، مرزا، (معاونت: مشی فیض اللہ خان)، رسالہ قوادری اردو (حصہ سوم)، مؤلفہ ۱۸۶۱ء، مطبوعہ ۱۸۷۳ء، گورنمنٹ پرلیس الہ آباد، ص ۲۱۴